

DEĊIŻJONI TA' IMPLIMENTAZZJONI TAL-KUMMISSJONI (UE) 2021/2301**tal-21 ta' Diċembru 2021****li temenda d-Deċiżjoni ta' Implimentazzjoni tal-Kummissjoni (UE) 2021/1073 li tistabbilixxi speċifikazzjonijiet tekniċi u regoli għall-implimentazzjoni tal-qafas ta' fiduċja għaċ-Ċertifikat COVID Diġitali tal-UE stabbilit bir-Regolament (UE) 2021/953 tal-Parlament Ewropew u tal-Kunsill****(Test b'rilevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2021/953 tal-Parlament Ewropew u tal-Kunsill dwar qafas għall-hruġ, għall-verifika u għall-aċċettazzjoni ta' ċertifikati COVID-19 interoperabbli tat-tilqim, tat-testijiet u tal-fejqa (Ċertifikat COVID Diġitali tal-UE) għall-faċilitazzjoni tal-moviment liberu waqt il-pandemija tal-COVID-19 ⁽¹⁾, u b'mod partikolari l-Artikolu 9(1), il-punt (c) tiegħu,

Billi:

- (1) Ir-Regolament (UE) 2021/953 jistabbilixxi ċ-Ċertifikat COVID Diġitali tal-UE, li l-iskop tiegħu huwa li jservi ta' prova li persuna tkun irċeviet vaċċin kontra l-COVID-19, irċeviet riżultat ta' test negattiv, jew tkun fieqet minn infezzjoni sabiex jiġi ffaċilitat l-eżerċizzju tad-dritt tal-moviment liberu tad-detenturi tul il-pandemija tal-COVID-19.
- (2) Sabiex iċ-Ċertifikat COVID Diġitali tal-UE jkun jista' jintuża madwar l-Unjoni, il-Kummissjoni adottat id-Deċiżjoni ta' Implimentazzjoni tal-Kummissjoni (UE) 2021/1073 ⁽²⁾, li tistabbilixxi speċifikazzjonijiet tekniċi u regoli biex iċ-Ċertifikati tal-COVID Diġitali jimtlew, jinharġu u jiġu verifikati b'mod sigur, biex tkun żgurata l-protezzjoni tad-*data* personali, biex tiġi stabbilita l-istruttura komuni tal-identifikatur uniku taċ-ċertifikat, u biex jinharġ barcode validu, sigur u interoperabbli.
- (3) Fis-17 ta' Novembru 2021, il-Kummissjoni adottat id-Deċiżjoni ta' Implimentazzjoni (UE) 2021/2014 ⁽³⁾ li tistabbilixxi regoli uniformi għall-mili taċ-ċertifikati tat-tilqim imsemmijin fil-punt (a) tal-Artikolu 3(1) tar-Regolament (UE) 2021/953 mahruġin wara l-ghoti ta' dozi booster tat-tilqim kontra l-COVID-19.
- (4) Kif stabbilit fir-Regolament Delegat tal-Kummissjoni (UE) 2021/2288 ⁽⁴⁾, irid japplika perjodu standard ta' aċċettazzjoni ta' 270 jum għaċ-ċertifikati tat-tilqim li juru t-tlestija tas-serje primarja tat-tilqim, kemm jekk b'kors primarju b'doza waħda, b'serje primarja b'żewġ dozi, jew f'konformità mal-istrategija tat-tilqim tal-Istat Membru tat-tilqim, kors primarju b'doza waħda ta' vaċċin b'żewġ dozi wara infezzjoni preċedenti bis-SARS-CoV-2. Barra minn hekk, ma jrid jiġi stabbilit ebda perjodu ta' aċċettazzjoni għal ċertifikati li juru l-ghoti ta' dozi booster jew dozi addizzjonali mogħtija biex jipproteġu aħjar lill-individwi li ma jiżviluppawx risponsi immunitarji adegwati wara t-tlestija tas-serje primarja tat-tilqim. Ir-referenzi f'dan ir-Regolament għad-dozi booster jenhtieg li jinftiehm li jkopru wkoll dawn id-dozi addizzjonali.

⁽¹⁾ ĠU L 211, 15.6.2021, p. 1.

⁽²⁾ Id-Deċiżjoni ta' Implimentazzjoni tal-Kummissjoni (UE) 2021/1073 tat-28 ta' Ġunju 2021 li tistabbilixxi speċifikazzjonijiet tekniċi u regoli għall-implimentazzjoni tal-qafas ta' fiduċja għaċ-Ċertifikat COVID Diġitali tal-UE stabbilit bir-Regolament (UE) 2021/953 tal-Parlament Ewropew u tal-Kunsill (ĠU L 230, 30.6.2021, p. 32).

⁽³⁾ Id-Deċiżjoni ta' Implimentazzjoni tal-Kummissjoni (UE) 2021/2014 tas-17 ta' Novembru 2021 li temenda d-Deċiżjoni ta' Implimentazzjoni tal-Kummissjoni (UE) 2021/1073 li tistabbilixxi speċifikazzjonijiet tekniċi u regoli għall-implimentazzjoni tal-qafas ta' fiduċja għaċ-Ċertifikat COVID Diġitali tal-UE stabbilit bir-Regolament (UE) 2021/953 tal-Parlament Ewropew u tal-Kunsill (ĠU L 410, 18.11.2021, p. 180).

⁽⁴⁾ Ir-Regolament Delegat tal-Kummissjoni (UE) 2021/2288 tal-21 ta' Diċembru 2021 li jemenda l-Anness tar-Regolament (UE) 2021/953 tal-Parlament Ewropew u tal-Kunsill fir-rigward tal-perjodu ta' aċċettazzjoni taċ-ċertifikati tat-tilqim mahruġa fil-format taċ-Ċertifikat COVID Diġitali tal-UE li jindika t-tlestija tas-serje primarja tat-tilqim (Ara paġna 459 ta' dan il-Ġurnal Uffiċjali).

- (5) Sabiex tkun tista' ssir distinzjoni, fil-każijiet kollha, bejn iċ-ċertifikati mahruġin wara t-tlestija tas-serje primarja ta' tilqim u iċ-ċertifikati mahruġa wara l-ghoti ta' doża booster, jenhtieg li jiġu adattati r-regoli uniformi għall-mili ta' ċertifikati tat-tilqim imsemmijin fil-punt (a) tal-Artikolu 3(1) tar-Regolament (UE) 2021/953.
- (6) Jenhtieg li l-Istati Membri joħorġu mill-gdid ċertifikati li jsegwu regoli differenti dwar l-ikkodifikar tad-doži booster biex jiġi evitat li jiġi applikat għalihom il-perjodu standard ta' aċċettazzjoni ta' 270 jum.
- (7) Għalhekk, jenhtieg li d-Deciżjoni ta' Implimentazzjoni (UE) 2021/1073 tiġi emendata skont dan.
- (8) Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill ⁽⁵⁾ u ta kummenti formali fl-14 ta' Diċembru 2021.
- (9) Fid-dawl tal-htieġa tal-implimentazzjoni rapida tal-ispeċifikazzjonijiet tekniċi emendati fiċ-Ċertifikat COVID Diġitali tal-UE, jenhtieg li din id-Deciżjoni tidhol fis-seħh fit-tielet jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.
- (10) Il-miżuri previsti f'din id-Deciżjoni huma f'konformità mal-opinjoni tal-Kumitat stabbilit bl-Artikolu 14 tar-Regolament (UE) 2021/953,

ADOTTAT DIN ID-DECIŻJONI:

Artikolu 1

L-Anness II tad-Deciżjoni ta' Implimentazzjoni (UE) 2021/1073 huwa emendat f'konformità mal-Anness ta' din id-Deciżjoni.

Artikolu 2

Din id-Deciżjoni għandha tidhol fis-seħh fit-tielet jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, il-21 ta' Diċembru 2021.

Għall-Kummissjoni
Il-President
Ursula VON DER LEYEN

⁽⁵⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

ANNEX

It-taqsimha 5.2 tal-Anness II tad-Deċiżjoni ta' Implimentazzjoni (UE) 2021/1073 hija sostitwita b'dan li ġej:

“5.2. Doži booster

Meta l-persuna tkun qed tirċievi doži wara s-serje primarja ta' tilqim, dawn id-doži booster għandhom jiġu riflessi fiċ-ċertifikati korrispondenti kif ġej:

- 2/1 tindika l-għoti ta' doži booster wara kors primarju ta' tilqim b'doża waħda, jew l-għoti ta' doża booster wara t-tlestija ta' kors primarju li jikkonsisti minn doża waħda ta' vaċċin b'żewġ doži mogħtija lil persuna mfejqa f'konformità mal-protokoll tat-tilqim applikat minn Stat Membru. Wara, id-doži (X) mogħtija wara l-ewwel doża booster għandhom jiġu indikati bi $(2+X)/(1) > 1$ (3/1, pereżempju);
- 3/3 tindika l-għoti ta' doża booster wara serje primarja ta' tilqim b'żewġ doži. Wara, id-doži (X) mogħtija wara l-ewwel doża booster għandhom jiġu indikati bi $(3+X)/(3+X) = 1$ (4/4, pereżempju).

L-Istati Membri għandhom jimplementaw ir-regoli ta' kodifikazzjoni stabbiliti f'din it-Taqsimha sal-1 ta' Frar 2022.

L-Istati Membri għandhom, awtomatikament jew fuq talba mill-persuni kkonċernati, joħroġu mill-ġdid ċertifikati li fihom l-għoti ta' doża booster wara kors primarju ta' tilqim b'doża waħda jkun gie kkodifikat b'tali mod li ma tkunx tista' ssir distinzjoni mit-tlestija tas-serje primarja ta' tilqim.

Għall-finijiet ta' dan l-Anness, jenhtieg li r-referenzi għal “doži booster” jinftiehem b'hal li jkopru wkoll doži addizzjonali mogħtija biex jiproteġu aħjar lill-individwi li ma jżviluppawx risponsi immunitarji adegwati wara t-tlestija tas-serje primarja tat-tilqim standard. Fi h'dan il-qafas legali stabbilit bir-Regolament (UE) 2021/953, l-Istati Membri jistgħu jiehdu miżuri biex jindirizzaw is-sitwazzjoni ta' gruppi vulnerabbli li jistgħu jirċievu doži addizzjonali b'hal kwistjoni ta' prijorità. Pereżempju, jekk Stat Membru jiddeċiedi li jagħti doži addizzjonali biss lil sottogruppi speċifiċi tal-popolazzjoni, ikun jista' jagħżel, f'konformità mal-Artikolu 5(1) tar-Regolament (UE) 2021/953, li joħroġ ċertifikati tat-tilqim li jindikaw l-għoti ta' tali doži addizzjonali jekk jintalab biss u mhux awtomatikament. Meta jittiehdu miżuri b'hal dawn, l-Istati Membri għandhom jinfurmaw lill-persuni kkonċernati b'dan, u jinfurmawhom ukoll li jistgħu jkomplu jagħmlu użu miċ-ċertifikat li jkunu rċevew wara t-tlestija tas-serje primarja tat-tilqim standard.”.